



శ్రీతాబగుడిసైమారింది

నగరం నడిబొడ్డు మీద, చీకట్లో, ఆ అందమైన భవంతి శ్రీ సహావిష్ణువు గుండెల మీద లక్ష్మీదేవి ముఖంలా వుంది.

చ : ఆదేం వుపమానం మరీ పాతది. అందులోనూ వూహ కందని వుపమానం.

నరే, పోనీ. అమ్మాయి అందమైన జుట్టులో తెల్లని మల్లె పూవులా వుందని అందాం.

ఆ అందాల భవంతి ముందు

'ఆర్కి టెక్స్ట్ అండ్ ఆర్కి టెక్స్ట్ లిమిటెడ్. ఇంజనీర్స్ అండ్ కాంట్రాక్టర్స్' అని పెద్ద సైను బోర్డు వుంది. ఆ కంపెనీ యజమాని సాంబమూర్తిగారికి ఆ భవనం మూడో అంతస్తులో ఆక స్మాత్ గా మెరుకువ వచ్చింది.

సాంబమూర్తి గారికి మెలకు వచ్చింది కాబట్టి తెల్లవారిందని అర్థం కాదు. కాలం గతి తప్పి నడుస్తోందని కాదు. ఆ మాటకొస్తే ఆయన కాలాన్నే కళ్ళేంపట్టి నిలిపివేయగల్గు (హాయిల్ అయిన్ స్టీన్!) అంటే తెల్లవారినా కళ్ళు తెరవడన్నమాట!

సాంబమూర్తి గారు పగలంతా చాలా బిజీగా వుంటారు. పార్టీలతో వ్యాపార విషయాలు ముచ్చటించటం, బేంకు బేలస్సులు బేరీజు వేసుకుని ఏకాంట్రాక్టులో ఏఅధికారికి ఎంత పెర్సెంటేజ్ సమర్పించు కుంటే ఎంతకాజేయ్యవచ్చో ఇలాంటి ప్రణాళికలతోనే ఆయన కాలం అంతా హరించి పోతుంది. అలా ఆర్జించిన సొమ్ము - తన్నూలంగా సంక్రిమించిన హోదా, సంఘంలో పరువు, ప్రతిష్ట, ఉన్నత స్థానాలలో పలుకుబడి - వీటిని నిలుపుకోటానికి మరింత పెంచుకోటానికి; నాగరికుల విలాస కేంద్రం క్లబ్ కు వెళ్తున్నారంటే ఆయన అనాయాసంగా ఆర్జించిన సొమ్మును తగలేసు కోడానిక్కాదు. అలా ఎవరైనా అనుకుంటే వాళ్ళని ఒరి చవట దద్దమ్మలా జమకట్టవచ్చు. అసలు వారి కాంట్రాక్టుల్లో తొంబై శాతం అక్కడే సెటిల్మెంట్ పోతూ వుంటాయని ఎంతమందికి తెల్పు?

సరే క్లబ్బుకి వెళతాడు....

అక్కడ మాత్రం ఆయన వూరికే కూర్చుంటాడని అనుకుంటున్నారా! ఉహూ!! అక్కడా ఆయనకి బోలెడంత పని. చెయి ఖాళీ అయిపోయిన ఏ ఇంజనీరుగారికో, లేక ఒక పెద్ద అధికారికో కాస్త చెయి సాయం చెయ్యాలి. లేదా నిన్న సమర్పించుకున్న దాంట్లో ఎంతో కొంత భాగం ఒడుపుగా రాబట్టుకోవాలి. అవసరం అయితే పోగొట్టుకుని (నష్టం మీద కాదు.) అయినా సరే రేపు కావల్సిన పనికి నాందిగా ఇవాళే అవుననిపించుకుని బయటపడాలి. అలా బైటపడి

ఇంటికి చేరుకునేటప్పటికి ఎంత లేదనుకున్నా రాత్రి పన్నెండు దాటుతుంది. అప్పటికే ఒళ్ళంతా అలిసిపోయి మనసంతా విసిగిపోయి వుంటుంది. అలాంటప్పుడు క్లబ్ లో పెద్దమనుషులు అలా బార్ వైపు చేయి చూపించి మొహమాటపెడితే సరేసరి, లేకపోతే ఇంటి కొచ్చాకయినా ఓ పెగు బిగించకపోతే ఆరోగ్యం చెడిపోదూ !

అలా ఆరోగ్యం గురించి జాగ్రత్త తీసుకుని మెత్తని తల్పం మీద మేను పాల్చేటప్పటికి 'పైం' ఎంతో తెల్పుకోవల్సిన ప్రితి దాటిపోతుంది. మళ్ళీ తెల్లారి పొద్దెక్కేవరకూ ఆయన్ని ఎవరూ, ఎందుకూ ఆపలేరు. ఇది ఎమెర్జెన్సీని మించిన క్యారణాసనం.

కానీ... కానీ.... ఆవాళ అఘాయిత్యం జరిగిపోయింది....

.. వేకువ వెలుగు ధూళి రేపకముందే వెలుగు రేఖలు చీకట్లో రేవ్ చెయ్యకముందే అప్రాచ్యులెవరో ఆయన నిద్రని చెరిచేరు.

ఆయన నిద్రకి అలా నిలువునా మాసభంగం జరిగేక ఆ రోజు ఆయనకు జరగబోయే నష్టం ఆంకెలవారీగా ప్రత్యక్షమై ఆలవోకగా ఆయన కళ్ళముందు నిలబడి చెడ్డ చికాకు కలిగించింది. విసుగ్గా లేచి వెలుగును శాసించటానికి వేలుతో మిట నొక్కేరు. అది వెలిగి వారి అద్దాల కిటికీల్లోంచి బయటికూడా చేతులు చాచి వినయంగా ప్రకాశించింది.

ఆయన నిద్రాభంగానికి కారణాలు అర్థమైనాయి సాంబమూర్తి గారికి. అయినాకాని అసహనంగా కిటికీ తలుపులు తెరిచి కిందికి చూశారు. కింద పిగ్మీల్లా నేలబారు భారతపౌరులూ, వాళ్ళ నేపథ్యంలో గుజ్జెన గూళ్లలా గుడిసెలూ కన్పించేయి. (ఇరవై సూత్రాల ప్రచారానికే ఇంత ముమ్మురంగా ఖర్చుపెట్టేరే ఇంకా ఆ గుడిసె లేవిటని

ఆయనేం చింత పడలేదు. ఆ విషయంలో ఆయన సంతోషిస్తునే వుంటాడు. ఆయనకి ఇరవై సూత్రాలూ కావాలి. గుడిసెలూ వుండాలి. ప్రభుత్వ కాంట్రాక్టులూ రావాలి. పనిజేయటానికి గుడిసెల మనుషులూ ఉండాలి.

అక్కడో గుడిసె ముందు అనేకమంది గుమిగూడి సజీవాంధ్ర భాషలో సంభాషణ సాగిస్తున్నారు (వ్యవహారిక పదజాలం గురించి తలలు బద్దలు కొట్టుకునే పడక్కుర్చి పండితులంతా ఓ క్షణం ఇక్కడ నిలబడితే అధికార భాషకి అవసరమైన తెర్మినాలజీ బోలెడంత దొరికి పోదూ!) ఆ భాషలోని పదాలూ వాటి తాలూకు క్రియలూ అంటే సాంబ మూర్తి గారికి బాగా ప్రీతి. అయినా వినబానికి ఆసక్తికంకుంటున్న వాళ్ళా ముఖం పెట్టి — (ఎవరూ అప్పుడు ఆయన్ని చూసే అవకాశం, అవసరం లేకపోయినా)

— పీకలదాకా గుడుంబా పట్టించినా యీ వెధవలకి నిద్రపట్టి చావదేం — అనుకున్నారు.

— పీకలదాకా తాగినా వాళ్ళకి నిద్రపట్టదు.

— ఓ పెగ్గే అయినా తను ఒళ్ళు మతిచి నిద్రపోగలడు —

— రాత్రంతా నిద్రపోకపోయినా తెల్ల వారేక వాళ్ళ గునపం, పారా చేతపట్టుకుని పనిలో కెళ్ళిపోగలగ్గి —

— ఓ గంట (మామూలు దైం కంటె) ముందులేస్తేనే తరఫు ఆ రోజంతా బుర్ర పన్నెయ్యనే చేయదు —

ఈ వెధవ మెరిట్టూ, డిమెరిట్టూ ఎవడిక్కావాలి? ఆ రోజు తన పనంతా పాడైపోతున్నందుకే ఆయనక్కోపం.

కోపంవచ్చి, అక్కడివాళ్ళనిఅలా ఓ గౌరవనీ ముడి ఇంటిముందు వుండనిచ్చినందుకు ప్రభుత్వాన్ని, మున్సిపాలిటీనీ నోరారా తిట్టాలని

పెదాలు విప్పేడు. కాని.... అందుకు బాధ్యత తనదేనని గుర్తుకువచ్చి ఆగిపోయేడు.

వాళ్ళు కూలీలు—

తన ఆరణజి నిత్యం అవసరం అయ్యే ఇంధనం వాళ్ళ శక్తిలో దొరుకుతుంది.

—మార్క్స్ అఖండుడివోయ్ : లేబర్, సర్ప్లస్ వాల్యూ - ఎక్స్ప్లాయిటేషన్ — ఓహ్.

— తత్ ఇవన్నీ పద్దెనిమిదో శతాబ్దపు పాత సిద్ధాంతాలు —

ఇప్పుడు సూత్రాలమీద సూత్రాలు — పదులూ, పాతికెలూ సూత్రాలు. — అన్ని సూత్రాలూ వాళ్ళకోసం వేయన్. వాళ్ళ గురించేగా తను పడే యాతన. కూలి పుట్టిస్తున్నాడు. భృతి కల్పిస్తున్నాడు అవును. అందుకేగా అందుబాటులో వుండేందుకు ఉభయ తారకంగా యింటిముందు ఖాళీస్థలంలో గుడిసెలు వేయించేడు.

— ఎదురుగా వుంటారు. ఎంత పొద్దున్నే అయినా లేపి, అది లించి పనిలోకి తోలెయ్యవచ్చు—

— దగ్గర్లో వుంటారు. అవసరం పడితే అర్థరాత్రి, అపరాత్రి విల్పి చిన్నా పెద్దా పనులు వూరికే చేయించుకోవచ్చు—

కాని, వెధవ పీడ. తెల్లవార్లూ ఒకటే గోల....

కింద....

విగ్గీల్లో ఓ మరు విగ్గీ అలా ఆకాశం వైపు చూసినట్టు కిటికీ వైపు చూసేప్పటికి దొర దేవుళ్ళా రూపు కట్టేడు.

ఆ కిట్టపరిస్థితిని దొర మాత్రం వే పరిష్కరించగలడనే పేరాశ కలిగింది ఆ సోషల్ విగ్గీకి.

చేతులెత్తి దణ్ణం పెట్టేడు.

‘దొరగారూ, కొట్టుక సచ్చిపోతన్నారు. ఓ సెనం దిగిరండి బాబూ’ అని వరం కోరేడు.

కోరిందే తడవుగా ‘కోరిన వరమీని వేళ్ళు’ మేడ దిగి గేటు తీసి బైటకొచ్చేడు.

అయ్యగారు గేటు ముందు ప్రత్యక్షం కాగానే ఆశ్చిత జనం అంతా ఆయన ముందుకొచ్చి నిలబడ్డారు.

‘ఎవితీ గందరగోళం?’ ముఖం చిట్లించి అడిగేరు సాంబ మూర్తి గారు.

‘దాని ఒళ్లు కావరం సూడండి దొరా.... నిచ్చేపంలాంటి మొగుడుండగా సెందురిడిగాడి గుడిసెలో దూరింది.’

ఫస్టురేట్ ఇన్ఫర్మేషన్.... కాని సమగ్రం కాదు.

‘ఎవరు?’ అడిగేరు ఆసక్తిగా.

అంతలో జనం మధ్యలోంచి బాణంలా దూసుకొచ్చి ముందు నిలబడ్డాడు వీరన్న. ఆతను చాలా ఆందోళనగా కన్పిస్తున్నాడు.

‘సూడండి దొరా. అది యిన్నాల్లనించితప్ప రి లోగిల్లో పన్నేత్తన్నది గందా, ఎప్పుడైనా యెకిలియేసాలు ఏసిందా సెప్పండి. సీతాలు అట్లాంటిదిగాదు. ఒక్కనాటికీగాదు. ఆడే... ఆ గుడిసెటి.. ఆడే ఏ మత్తుమందో జల్లి యెత్తుకుపోయాడు...’

సీతాలు అచ్చం సీతమ్మ వారై నట్టూ, రావణా బ్రహ్మ సెందురిడి అవతారం ఎత్తి ఆమెను ఎత్తుకుపోయి గుడిసెలో దాచుకున్నట్టూ వాపోయేడు వీరన్న.

వీరన్న మాంచి పోతరించి వున్నాడు. సీతాలుకు కావల్సింది

వీరన్నలో వీసమెత్తయినా తక్కువగా కన్పించలేరు సాంబమూర్తి గారికి. ఇన్నేళ్ళనించి ఎప్పుడూ సీతాలు కళ్ళలో వాంఛ కన్పించలేదు. మనిషి కొంచెం నలుపు ఐనా మంచి ఒడ్డూ పొడుగూ అందమైన ఒంపులూ, మగవాణ్ణి సూదంటు రాయిలా లాగలిగే సొంపులూ చాలా వున్నాయి. సీతాలు తలంటుకుని, పదిపైసల విళ్ళంత కుంకుమ బొట్టు పెట్టుకుని ఎండలో తలార్చుకుంటే ఆ వయసులో ఆయనకే అప్పు డప్పుడూ మనస్సు చలిస్తూ వుంటుంది.

దొరవారు అలా ఆలోచనలో తేలిపోతూ వుంటే, ఇవతల వీరన్నకి యీ సమస్య బొత్తిగా ఆయన తలకెక్కనట్టు అనుమానం పొడ కట్టింది.

‘తవరు కొంచెం యీతలికి రండి దొరా మీకే తెలుత్తది’ అని ఆయన చేయి పుచ్చుకోబోయి, తన అర్హతను మర్చిపోయినందుకు చిన్న బుచ్చుకుని, ఒక టార్పిలైటు మాత్రమే లాక్కుని ముందుకు నడిచేడు. అతని వెంట వెళ్లేరు సాంబమూర్తి గారు.

చంద్రన్న గుడిసె వీరన్నకి నాలుగైదు గుడిసెల అవతల వుంది. అక్కడ ఆగి తలుపులేని గుడిసె లోపలికి టార్పి పోకవచ్చేసి-

‘సూడండి దొరా.... ఉప్పుడు సూడండి...’ అన్నాడు.

లోపల సీతాలు బొంతెన కాళ్ళమీద కూర్చొని ముఖం మోకాళ్ళలో దాచుకుంది. చంద్రన్న చాపమీద పడుకుని తనకేం సంబంధం లేనట్టు పైకి చూస్తున్నాడు.

‘సూడు దొరా ఆ లంజకొడుకు ఏమీ ఎరగనట్టు గుడిసెలో దూరి తొంగున్నాడు.’

దొరగారి వెనకే మళ్ళీ అందరూ వచ్చేరు.

‘దొరగా రొచ్చారు బైటికి రండిరా సెంద్రిడూ.’

విల్పేడో పెద్దమనిషి.

సాంబమూర్తి గారికి పరిస్థితి కాలంకషంగా అర్థమైపోయింది. ఆ వ్యవహారంతో తనకెట్టి సంబంధమూ లేదు. కలుగజేసుకోవల్సిన అవసరంకూడా కన్పించదు. కాని సీతాలు, తన యింట్లో పన్నేసేపిల్ల ఇంత ఇమ్మోరల్ గా బిహెవ్ చేస్తే ప్రిన్స్ జికి మాత్రం భంగంకాదా!

‘బయటికి రావే సీతాలూ’ అన్నాడు అధికారికంగా.

కొంతసేపు సీతాల్లో ఏమీ చలనంలేదు.

ఏమనుకుందో ఏమో కొంతసేపటికి లేచి గుడిసె గుమ్మందూరి బయటకొచ్చి తలొంచుకుని నీలబడించి.

‘అర్థరాత్రి వాడి గుడిసెలో నీకేం పనే.’

సీతాలు పులకలేదు పలకలేదు.

‘నిన్నే. ఎందుకెళ్ళావూ అనడుగుతున్నా’ గద్దించేడు.

‘అద్దరేతిరి ఆడది మొగోడి దగ్గరి కెందు కెల్తడో తెలవదేటి?’ ఎదురుప్రశ్న వేసింది సీతాలు.

‘ఎంచే ఆ తల పొగడూ : ఎవరిముందు నుంచున్నావో తెల్లం లేదేంబె?’ కసురుకున్నాడో కూలీ.

సాంబమూర్తి గారికి తిక్కరేగింది.

‘సరిగా చెబుతావా తన్నమంటావా?’ అన్నాడు.

ఈ కేకలకి మిగిలిన యిళ్ళల్లో జనంకూడా లేచి బయటికొచ్చేరు. మామూలు కూలీల గొడవలు వాళ్ళకు మామూలే. అంతగా పట్టించు కోరు. కాని కొత్త కంఠం విన్నాక వాళ్ళకి వుత్కంఠ పెరిగినట్టుంది.

వాళ్ళని చూశాక సాంబమూర్తి గారికి పౌరుషం మరింత పెరిగి చేతికర్ర వైకెత్తి ముందుకెళ్లేరు.

వీరన్న సాంబమూర్తి గారికి అద్దం వెళ్ళి—

‘కొట్టకండి బాబూ దానికేం తెలవదు’ అని వేడుకున్నాడు.

‘జీసస్ అచ్చం ఇలానే అని వుంటాడు.

‘చెప్ప....’ కర్ర నేలకికొట్టి గద్దించేరు సాంబమూర్తి గారు.

‘చెప్పానుగదండి’ అంది తలొంచుకునే.

‘ఇలాంటి మొగుడుండుగా వాడి దగ్గరికెందు కెళ్ళేవు ?’

‘మాట్లాళ్ళేడు సీతాలు. ఒట్టి విచ్చిప్రశ్న అనుకుంది.

‘చెప్పాలి ?’

ఈసారి మెల్లిగా ముఖం ఎత్తి సాంబమూర్తి గార్ని చూసింది.

కాస్పేపాగి

‘అనూరాదమ్మగారికి పండంటి డాట్టరుబాబు నిచ్చి పెళ్ళిసేసారు గందా, మరాయిన్నోదిలేసి ఎందు కెళ్ళిపోయింది ?’

కొంచెం వెనక్కు తగ్గడు సాంబమూర్తి గారు. అయినా ఏదో చెప్పాలి.

‘దానికి యిష్టం లేకపోయింది. యిష్టమున్నవాణ్ణి పెళ్ళాడింది’ అన్నాడు.

‘మీకేనా ఇట్టా యిట్టాలు మాకు లేవేంటి ? యీరన్నంచే నా కిట్టంలేదు. ఇట్టమున్నోడి దగ్గరి కెళ్ళిపోయాను. మీ కూతురు సేసు కున్నదీ పెల్లే అయితే నాదీ పెల్లే’ అంది తెగేసి.

సాంబమూర్తి గారికి నోట మాట రాలేదు.

— తనకున్న ధనమూ, పలుకుబడి ఒక సామాన్య స్త్రీముందు ఎందుకూ పనికిరాకుండా పోయేయి —

పక్కనెవరో నవ్వివట్టు అనిపించి మరింత కృంగిపోయేడు.

‘పెద్దోళ్ళ గొడవలు నీకెందుకే సీతాలూ’ అన్నాడో ముసలికూలీ. సాంబమూర్తిగారే తగ్గటం చూసేప్పటికి సీతాలంటే అతనికి భయం పుట్టుకొచ్చింది.

‘యేం పెద్దోళ్ళు లేసిపోతే పేమా, పేదోళ్ళు లేసిపోతే రంకూనా’ అని మళ్ళీ ఓ బాంబు పేల్చింది.

ఎవరికీ నోట మాటరాలేదు.

సాంబమూర్తిగార్ని ఎవరూ ఎప్పుడూ ఎదిరించి ఎరగరు. ఆయని ట్లో పనిచేస్తూ వుండి కూడా సీతాలు అంత నిర్భయంగా దులిపే సేప్పటికి అంతా మూగవాళ్ళయిపోయేరు. సాంబమూర్తిగారి పరిస్థితి కూడా అదే. ఏమన్నా, ఏం చేసినా నిలిచేట్టులేదు.

‘ఛీ! వెధవ అలగా జనం’ అనుకుంటూనే వెళ్ళిపోయేరు.

వెళ్ళిపోయి మంచంమీద ఒరిగేరు.

జరిగిందంతా ఎదో షీడకలలా అనిపించింది. గతం పగబట్టిన తాచులా పడగవిప్పి బుసకొట్టింది.

— ఒకే ఒక్క కూతురు అనూరాధ. ఆమె కోసవే తను అన్ని అవతారాలూ ఎత్తి సంపాదించేడు. డాక్టరు చదివించేడు. ఆస్తి బైటికి పోకుండా విదేశాల్లో డాక్టరై తిరిగొచ్చిన మేనల్లుడికిచ్చి పెళ్ళిచేసేడు. అతనికి అందం, అయిశ్వర్యం చదువూ—అన్నీ వున్నాయి. అన్నిటికంటే అతను అనూరాధని అమితంగా ప్రేమించేడు. ఆరాధించేడు. ఆయితేనేం ఆమెకు నచ్చలేదు. అతన్నెప్పుడూ కన్నెత్తి చూశేదు. తాకితే ఆత్మహత్య చేసుకుంటానని బెదిరించింది.

—పై చదువు పేరుతో ఇంగ్లండు వెళ్ళిపోయింది అనూ. అక్కడే ఎవర్నో పెళ్ళిచేసుకుంది. చాలాకాలం వరకు అది వ్రణంలా

తన్ను బాధపెట్టింది. తర్వాత అంతా మర్చిపోయేడు. మర్చిపోడానికి మరింతగా పనిలో నిమగ్నమై రెట్టింపు సంపాదించేడు—

సీతాలు రెండోజులు యింట్లో పనికి రాక పోయేప్పటికి మున్న పాల్తీవాళ్ళు సమ్మె చేసినంతగా బాధపడిపోయేరు వాళ్ళు. సీతాలు అంటే యింట్లో అంరరికీ తగని యిష్టం. ఏ పన్నెనా చెప్పనక్కర్లేకుండా చక్కబెట్టుకుపోతుంది. ఆమె రాకపోయేప్పటికి ఎవరికీ కరచరణాలు అడలేదు. మరో పనిమనిషిని పెట్టుకోవాలంటే ఆ యింటావిడకి మన స్కరించనూలేదు. అంత జరిగేక కూడా ఆ యిల్లాలు సీతాలును ఒదులుకోలేక పోతోంది, మూడోరోజు పని కుర్రాణ్ణి పిల్చి —

‘సెందిరిగాడి గుడిసె దగ్గరికెళ్ళి సీతాల్ని విలుచుకురారా’ అని పంపించింది.

వాడు వెంటనే తిరిగొచ్చి —

‘అక్కడెవల్లా పలకడం లేదండమ్మా’ అని చెప్పేడు.

ఆమె స్వయంగా పిల్చింది.

‘ఇక్కడండమ్మగారూ’ అంటూ వీరన్న గుడిసెలోంచి బైటకొచ్చింది సీతాలు.

‘పనికి రావటం లేదేమే’ అనడిగింది.

‘మొన్న అయ్యగార్ని ఏమేమో అన్నానండమ్మగారూ! మొకం సెల్లటంలేదు’ అంది.

‘ఏడిశావ్లే రా....’ అని తీసికెళ్ళింది యజమానురాలు.

ఇదంతా గమనిస్తునేవున్నాడు సాంబమూర్తి గారు.

‘మళ్ళీ మొగుడి దగ్గరి కెళ్ళిపోయావేంటే సీతాలూ’ అనడి గింది ఇంటావిడ.

అవునని చెప్పింది సిగ్గుపడుతూ.

‘రొండు రోజుల్నుంచీ కూడూ కుమ్మా లేకుండా గుడిసెలో తొంగునీ ఏడు త్తుంటే తెలిసి యెల్ల కుండ వుండ లేకపోయానండమ్మ గారూ! నన్ను సూడగానే బావురుమన్నాడండి. నువు లేకపోతే బతక లేనే సీతాలూ అని యేడ్చినాడండమ్మా. నానూ ఆడదాన్నే. సెట్టంత మొగోడు నాకోసం యేడిశాడంటే ఆడికెంత పేముండాలి సెప్పండి.’

‘మరెందుకశ్చేవే?’

‘యీరన్నకి నానంటే ఇంత మనసని యెరక్కపోయానమ్మా యెదవ పిచ్చమ్మా.... యీడికాడ పిల్లలు పుట్టడంలేదనీ’ అని ఆగిపోయింది.

కాస్సేపుండి

‘యెదవ పిల్ల లెందుకులెండమ్మగారూ.... మనసున్న మొగోడు మల్లీ దొరుకుతాడేంటి!’ అంది.

కూతురూ, మేనల్లుడూ మనసులో మెదిలేరు సాంబమూర్తి గారికి. కూతుర్ని బతిమాలుతోన్న అల్లుడి రూపం కళ్ళముందు కట్టి గట్టిగా కళ్ళుమూసుకున్నారు.

